



**Fit-Tribunal tal-Konsumatur**

Fl-atti tat-Talba CCT 220/21/F

**Joe Montesin**

vs

**Mahmoud Hussaien**

Illum, 13 ta' Ottubru, 2022

**It-Tribunal:**

Ra l-Avviz tat-Talba pprezentat mir-Rikorrent nhar it-28 ta' Dicembru 2021 kif ukoll id-dokumentazjoni annessa;

Ra li l-intimat gie debitament notifikat bl-Avviz tat-Talba kif ukoll bil-formola tar-Risposta nhar is-26 ta' Frar 2022 f'idejn certu "Aisha".

Ra li l-istess intimat naqas milli jipprezenta risposta u naqas ukoll milli jidher ghas-seduta tal-14 ta' Gunju 2022, li ghalha kien debitament notifikat;

Sema' x-xhieda tar-Rikorrent bil-gurament.

**Ikkonsidra:**

Illi permezz tat-talba tieghu, ir-Rikorrent qed jitlob li jigi rifuz is-somma ta' erbat' elef Euro (€4,000) in linea ta' rimborz parzjali ta' somma aktar li kien hallas lill-intimat ghal xoghlijiet ta' tikhil u zebgha mal-estern tal-appartament tar-rikorrent.

Illi bil-gurament tieghu, ir-Rikorrent sjega illi ghalkemm is-somma totali mhallsa lill-intimat ghax-xoghol kienet ta' hamest' elef Euro (€5,000), huwa qed jillimita t-talba tieghu ghas-somma ta' erbat' elef Euro (€4,000) minhabba li fil-fehma tieghu, mhux ix-xoghol kollu kien sar hazin.

Illi r-Rikorrent ilmenta li x-xoghol sar b'mod ta' kaffak u kien ovvju li l-intimat ried jiffranka kull fejn jista' f'dak li jirrigwarda ghodda u materjal. Isemmi partikolarment episodju fejn minflok inkariga *cherry picker*, l-intimat ghabba ghadd konsiderevoli ta' xkejjer tas-siment fil-lift domestiku tal-korp tal-appartamenti.



Spjega li meta ghamlet ix-xita f'Ottubru 2021, beda diehel l-ilma mill-bnadi li suppost kienu tkahhlu u nzebghu sewwa mill-intimat.

Illi l-istess Rikorrent spjega li minkejja li nonostante li pprova jikkuntattja lill-intimat sabiex jaghmel interventi ta' rimpjazzament, inkluż bl-assistenza tal-MCCAA, dak kien kollu ghal xejn.

Illi bis-silenzju tieghu, l-intimat effettivament naqset milli jikkontesta l-verżjoni tal-fatti mogħtija mir-Rikorrent u dan minkejja li kellu kull opportunità li kieku ried;

Illi skont il-Qrati tagħna "ma jistax ikun dubitat illi hu rikonoxxut lill-gudikant ankè fis-sistema tal-ligi tagħna l-poter diskrezzjonali li jillikwida t-telf u l-qligh bl-adoperu tal-kriterju sussidjarju tal-valutazzjoni ekwitattiva. Ara a propozitu deċiżjoni a Vol. XXXV P III p 615 fejn gie proprju rikonoxxut, fuq l-istregwa ta' dak espress mill-Qorti Taljana ta' Kassazzjoni, illi "*vi hanno casi in cui, non potendosi avere mezzi istruttori, e' rimesso al magistrato il valutare 'ex aequo et bono' secondo i dettami della sua ragione e coscienza, l' ammontare del danno al risarcimento del quale taluno fu condannato*" (*Margaret Camilleri et vs The Cargo Handling Co Ltd*, PA, deċ. 13.10.2004);

Illi għalhekk, fiċ-ċirkostanzi, fl-eżerċizzju tad-diskrezzjoni tieghu, it-Tribunal iqis li t-talba ta' erbat' elef Euro (€4,000) magħmula mir-Rikorrent hija raġjonevoli u għalhekk, tistoqq akkoljiment.

Għaldaqstant, għar-raġunijiet spjegati, u fiċ-ċirkostanzi tal-każ, wara li ra l-Kapitolu 378 tal-Ligijiet ta' Malta, it-Tribunal jaqta' u jiddeċiedi din it-Talba billi jilqaha u jikkundanna lill-intimat sabiex iħallas lir-Rikorrent is-somma ta' erbat' elef Euro (€4,000).

Spejjeż ta' dawn il-proċeduri ikunu a karigu tal-intimat.



Avv. Mattia Felice  
*Arbitru*